

32005R1281

4.8.2005

IL-ĠURNAL UFFIĊJALI TA' L-UNJONI EWROPEA

L 23/3

REGOLAMENT TAL-KUMMISSJONI (KE) Nru 1281/2005**tat-3 ta' Awissu 2005****dwar l-immanigjar tal-liċenzji tas-sajd u l-informazzjoni minima fi hdanhom**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunitajiet Ewropej,

Wara li kkunsidrat ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-użu sostenibbli tar-riżorsi tas-sajd skond il-Politika Komuni ghas-Sajd ⁽¹⁾, u b'mod partikolari l-Artikolu 13(3) u l-Artikolu 22(3),

Billi:

- (1) Jehtieg li, fil-livell Komunitarju, jiġu stabbiliti regoli dwar l-informazzjoni minima li għandha tiġi inkluża fi hdan il-liċenzja tas-sajd sabiex jiġi ffaċilitat u żgurat il-kontroll omoġenju ta' l-attivitajiet tas-sajd, u b'mod partikolari informazzjoni dwar id-detentur tal-liċenzja, il-bastiment, il-kapaċità tas-sajd, u t-tagħmir tas-sajd,
- (2) Il-liċenzja tas-sajd tikkostitwixxi għodda rilevanti għall-ġestjoni tal-flotta, b'mod partikolari l-limitazzjonijiet tal-kapaċità kif stabbiliti fl-Artikoli 12 u 13 tar-Regolament (KE) Nru 2371/2002 u fir-Regolament tal-Kunsill (KE) Nru 639/2004 tat-30 ta' Marzu 2004 dwar il-ġestjoni tal-flotot tas-sajd irreġistrati fl-aktar reġjuni periferali tal-Komunità ⁽²⁾. Il-kapaċità globali ta' flotta ta' Stat Membru kif espressa fil-liċenzji mahruġa m'għandhiex teċċedi dawk il-limitazzjonijiet u b'mod partikolari l-livelli geġjin mill-applikazzjoni tar-Regolament tal-Kummissjoni (KE) Nru 1438/2003 tat-12 ta' Awwissu 2003 li jstabbilixxi regoli ta' implimentazzjoni għall-Politika dwar il-Flotta Komunitarja kif iddefiniti fil-Kapitlu III tar-Regolament tal-Kunsill (KE) Nru 2371/2002 ⁽³⁾ u (KE) Nru 2104/2004 tad-9 ta' Diċembru 2004 li jstabbilixxu regoli ddettaljati ta' l-implimentazzjoni għar-Regolament tal-Kunsill (KE) Nru 639/2004 dwar il-flotot tas-sajd irreġistrati fl-aktar reġjuni periferali tal-Komunità,
- (3) Fir-rigward ta' l-importanza tal-liċenzja tas-sajd bħala strument kemm għall-ġestjoni tal-flotta kif ukoll għall-kontroll u l-ispezzjoni ta' l-attivitajiet tas-sajd, l-Istati Membri jeh-tiġilhom jiżguraw li l-informazzjoni fil-liċenzja tkun ċara u mhux ambigwa u tikkorrispondi f'kull hin għas-sitwazzjoni attwali,

- (4) Skond l-Artikolu 11 (3) tar-Regolament (KE) Nru 2371/2002, il-liċenzja tas-sajd trid tiġi revokata minn Stat Membru sabiex il-bastiment jiġi rtirat mill-flotta permezz ta' l-għajnuna pubblika. Il-kapaċità li tikkorrispondi għal dik il-liċenzja ma tistax tiġi sostitwita. Min-naha l-oħra, jekk l-irtirar ta' bastiment ma jkunx ha benefiċċji mill-għajnuna pubblika, il-kapaċità u l-liċenzja tal-kapaċità jistgħu jiġu sostitwiti sakemm id-dispożizzjonijiet ta' l-Artikoli 12 u 13 tar-Regolament (KE) Nru 2371/2002 dwar il-livelli ta' referenza u s-sistema tad-dhul/ il-hruġ tal-flotta jiġu rispettati,
- (5) L-informazzjoni fil-liċenzja għandha tikkorrispondi ma' l-informazzjoni fir-reġistru tal-flotta tas-sajd Komunitarja,
- (6) L-informazzjoni inkluża fil-liċenzja għandha tiġi stabbilita fi qbil mar-Regolament tal-Kunsill Nru 2930/86 tat-22 ta' Settembru 1986 li jiddefinixxu il-karatteristiċi għall-bastimenti tas-sajd ⁽⁴⁾ u r-Regolament tal-Kunsill (KE) Nru 26/2004 tat-30 ta' Diċembru 2003 dwar ir-reġistru tal-flotta tas-sajd Komunitarja ⁽⁵⁾,
- (7) Ir-Regolament tal-Kunsill 3690/93 ⁽⁶⁾ stabbilixxa sistema Komunitarja li tistipula r-regoli għall-informazzjoni minima li għandhom jkollhom il-liċenzji tas-sajd. Ir-Regolament preżenti għandu japplika mid-data tar-revoka ta' dak ir-Regolament.
- (8) Il-miżuri previsti f'din id-Deciżjoni huma konformi ma' l-opinjoni tal-Kumitat għas-Sajd u l-Akkwakultura,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistipola r-regoli għall-ġestjoni tal-liċenzji, kif imsemmija fl-Artikolu 22 tar-Regolament (KE) Nru 2371/2002, u għall-informazzjoni minima li għandha tinstab f'dawn il-liċenzji.

⁽¹⁾ ĠU L 358, 31.12.2002, p. 59.

⁽²⁾ ĠU L 102, 7.4.2004, p. 9.

⁽³⁾ ĠU L 204, 13.4.2003, p. 21. Regolament kif emendat l-aħhar mir-Regolament (KE) Nru 916/2004 (ĠU L 163, 30.4.2004, p. 81).

⁽⁴⁾ ĠU L 274, 25.9.1986 p. 1. Regolament kif emendat l-aħhar mir-Regolament (KE) Nru 3259/94 (ĠU L 339, 29.12.1994 p. 11).

⁽⁵⁾ ĠU L 5, 9.1.2004 p. 25.

⁽⁶⁾ ĠU L 341, 31.12.1993 p. 93.

*Artikolu 2***Definizzjoni**

Għall-għanijiet ta' dan ir-Regolament, "liċenzja tas-sajd" tagħti lid-detentur id-dritt, kif illimitat mir-regoli nazzjonali, li juża ċertu kapaċità tas-sajd għall-esplorazzjoni kummerċjali tar-riżorsi akkwatiċi haġġin.

*Artikolu 3***Esplojtazzjoni tar-riżorsi akkwatiċi**

Bastiment tas-sajd Komunitarju jista' jintuża għall-esplorazzjoni kummerċjali tar-riżorsi akkwatiċi haġġin biss jekk ikollu abbord liċenzja valida tas-sajd.

*Artikolu 4***Obbligi ta' l-Istati Membri**

L-Istat Membru tal-bandiera li jtajjar il-bastiment għandu jorogħ, jiġġestixxi u jirrevoka l-liċenzja tas-sajd skond dan ir-Regolament.

*Artikolu 5***Informazzjoni minima li għandu jkun fiha l-liċenzja tas-sajd**

1. Il-liċenzja tas-sajd jehtigilha jkun fiha għallinqas l-informazzjoni stabbilita fl-Aanness għal dan ir-Regolament.
2. Fil-każ ta' bidliet, l-informazzjoni li tidher fil-liċenzja tas-sajd għandha tiġi aġġornata mill-Istat Membru tal-bandiera li jtajjar il-bastiment.
3. L-Istat Membru tal-bandiera li jtajjar il-bastiment għandu jiżgura li l-informazzjoni li fiha l-liċenzja tas-sajd hija eżatta u konsistenti ma' dak fir-reġistru tal-flotta tas-sajd Komunitarja msemmi fl-Artikolu 15 tar-Regolament (KE) Nru 2371/2002.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, nhar it-3 ta' Awissu 2005.

*Artikolu 6***Sospensjoni u rtirar**

1. L-Istati Membri tal-bandiera li jtajjar il-bastiment għandu jissopendi temporanjament il-liċenzja tas-sajd ta' bastiment li huwa sugġett għal immobilizzazzjoni temporanja deċiża minn dak l-Istat Membru.
2. L-Istat Membru tal-bandiera li jtajjar il-bastiment għandu jirtira b'mod definittiv il-liċenzja tas-sajd ta' bastiment li jkun affettwat minn miżura msemmija fl-Artikolu 11(3) tar-Regolament (KE) Nru 2371/2002.

*Artikolu 7***Koerenza mal-miżuri għall-ġestjoni tal-kapaċità tal-flotta**

Fi kwalunkwe waqt, il-kapaċità li tikkorrispondi għal-liċenzji tas-sajd mahruġa minn Stat Membru, espressa f'tunnellaġġ gross (GT) u f'kilowatt (kW), m'għandhiex tkun ikbar mill-livelli massimi ta' kapaċità għal dak l-Istat Membru stabbiliti skond l-Artikoli 12 u 13 tar-Regolament (KE) Nru 2371/2002 u r-Regolamenti (KE) Nru 639/2004, 1438/2003 u (KE) Nru 2104/2004.

Artikolu 8

1. Kull Stat Membru tal-bandiera li jtajjar l-bastimenti għandu jiżgura li sa mhux aktar tard minn 12-il xahar mid-data ta' l-applikazzjoni ta' dan ir-Regolament, il-liċenzji kollha tiegħu ikunu skond dan ir-Regolament.
2. Sakemm il-liċenzji kollha jkunu nharġu mill-Istat Membru tal-bandiera li jtajjar il-bastiment skond dan ir-Regolament, il-liċenzji mahruġa skond ir-Regolament (KE) Nru 3690/93 jit-qiesu bħala liċenzji validi.

*Artikolu 9***Dhul fis-sehh u applikazzjoni**

Dan ir-Regolament jidhol fis-sehh fis-seba' jum wara dak tal-pubblikazzjoni tiegħu fil-Ġurnal Uffiċjali ta' L-Unjoni Ewropea.

Huwa japplika mid-data tar-revoka tar-Regolament (KE) Nru 3690/93.

Għall-Kummissjoni

Joe BORG

Membru tal-Kummissjoni

ANNESS

Informazzjoni minima

I. IDENTIFIKAZZJONI**A. BASTIMENT ⁽¹⁾**

1. Numru ta' Reġistrazzjoni tal-Flotta tal-Komunità ("CFR" ^(*))
2. L-isem tal-bastiment ⁽²⁾
3. Stat tal-bandiera/Pajjiż tar-reġistrazzjoni ^(*)
4. Port tar-reġistrazzjoni (Isem u kodiċi nazzjonali ^(*))
5. Marki esterni ^(*)
6. Sinjal Internazzjonali tat-Trażmissjoni bir-Radju (IRCS ^(*)) ⁽³⁾

B. DETENTUR TAL-LIĊENZJA/SID IL-VAPUR/L-AĠENT TAL-BASTIMENT

1. L-isem u l-indirizz tad-detentur tal-liċenzja
2. L-isem u l-indirizz tas-sid/sidien tal-vapur ⁽¹⁾
3. L-isem u l-indirizz ta' l-aġent tal-bastiment ⁽¹⁾

II. IL-KARATTERISTIĊI TAL-KAPAĊITÀ TAS-SAJD

1. Il-qawwa tal-Magna (kW) ^(**)
2. It-tunellaġġ (GT) ^(**)
3. It-tul totali ^(**) ⁽¹⁾
4. L-irkaptu prinċipali tas-sajd ^(*) ⁽¹⁾
5. L-irkaptu sussidjarju tas-sajd ^(*) ⁽¹⁾

⁽¹⁾ Din l-informazzjoni tiġi indikata fil-liċenzja tas-sajd biss fil-mument meta l-bastiment jitniżżel fir-reġistru tal-flotta tas-sajd Komunitarja skond id-dispożizzjonijiet tar-Regolament (KE) Nru 26/2004.

^(*) skond ir-Regolament (KE) Nru 26/2004.

⁽²⁾ Għall-bastimenti li għandhom isem.

⁽³⁾ Għall-bastiment mitluba li jkollhom IRCS.

^(**) skond ir-Regolament (KE) Nru 2930/86.